

Dok 4

**Diskussjoni preliminari dwar il-possibbli  
legislazzjoni fuq id-dhul tal-cremation f'Malta.**

Avukat Hugh Peralta

15 ta' Novembru 2017

Prezentazzjoni lis-Social Affairs Committee tal-Parlament, Valletta

Index of Attachments

3, Independence Square, Tel: +356 2122 4060 / 2124 04  
Valletta VLT 1520 Fax: +356 2122 02  
Malta Mob: +356 9943 24  
E-mail: hperalta@hughperalta.o

Local Legislation

1. Criminal Code : Chapter 9 (1854 et seq)
2. Burials Ordinance 1869
3. Addolorata Cemetery Ordinance, July 1870

Foreign Legislation

4. UK Cremation Act 1902
5. Disposizioni in Materia di Cremazione e Dispersione delle Cenere, 2001
6. Burial and Cremation Act, The Netherlands, 2015
7. The German Way of Death and Funerals

Religious Aspect

8. Catechism of the Catholic Church
9. Cremation in the Christian World
10. No more scattering of cremation ashes Vatican 2016
11. Religion and Cremation
12. Thirteen different religious perspectives on cremation
13. List of Countries by Cremation Rate

Local social

14. "How burying the dead is polluting the living", *Times of Malta*, 2016

Diskussjoni preliminari dwar il-possibbli introduzzjoni ta' "Cremation" f'Malta.

### Introduzzjoni

- o Aspett Liġi Kriminali
- o Aspett Liġi Ċivili

Oltre d-dfin, il-hruq tal-kadavri kien mezz iehor maghruf lil u użat mill-antenati tagħna, sa minn żmien il-preistorja dwar kif il-bniedem jiddisponi mill-istess.

Din is-sistema kienet u baqgħet tintuża fid-dinja b'dana pero illi bl-introduzzjoni tal-Kristjaneżimu, partikolarment fil-medjuevu kmieni, din bdiet tieqaf f'ċerti inhawi fejn il-Kristjaneżimu kien qed jiġi pprattikat; sussegwentement l-istess projbizzjoni daħlet fid-dinja taht l-Islam. Il-kuncett illi għalih il-Kristjaneżimu kien qed joġġezzjona għall-cremation kien il-għaliex kien hemm il-ħsieb illi dan kien qed isir sabiex jifida t-twemmin reliġjuż Kristjan illi l-bniedem jerga jirxoxta bil-ġisem tiegħu fil-ġudizzju finali. Anedottu zghir anakronistiku ta' dan hu dak li esprima Shakespeare (1599) f'"Julius Caesar" meta fid-diskors tiegħu Mark Anthony jgħid "I come to bury Caesar not to praise him". In realta' Caesar kien b'imħabba mahruq miċ-ċittadini Rumani fil-Forum ta' Ruma, kapitali ta' l-Imperu. Pero fi żmien Shakespeare il-cremation kien m'għadux iżjed jiġi użat.

Il-kwistjoni dwar il-legalita' jew meno tal-cremation inqalghet fl-Ingilterra prattikament tlett sekli wara iż-żmien ta' Shakespeare. U inqalghet kif fil-fatt tista' wkoll tinqala awn Malta illum.

**Jekk wiehed f'Malta jiddeciedi illi jahraq il-kadavru ta' xi mejjet, ikun b'hekk qiegħed jikser il-liġi?**

Din id-domanda ġiet applikata f'Jannar 1884 fl-Ingilterra fil-proċess ta' ċertu William Price: ser nirreferi għal dan l-inċident bil-lingwa tal-istess:"

*Cremation was forced into the law of England and Wales when eccentric Welsh doctor William Price attempted to cremate his dead baby son, Iesu Grist, at Llantrisant in January 1884 and was prevented from proceeding by local people. Later tried at Cardiff Assizes and acquitted on the grounds that cremation was not contrary to law, he was able to carry out the ceremony (the first in the UK in modern times) on 14 March 1884 with pagan prayers. On 26 March 1885 the first modern legal cremation in England took place, that of Mrs Jeanette Pickersgill of London, "well known in literary and scientific circles", by the Cremation Society at Woking, Surrey.*

Fil-liġi tagħna ma hemm ebda projbizzjoni ċara u tonda illi l-hruq ta' mejjet imur kontra liġi partikolari. Insibu pero artikoli fil-Liġi Kriminali li jistgħu jiġu applikati f'tali każ: Art 239/240 li jgħid is-segwenti.

*Sub-title VI*

*OF THE CONCEALMENT OF HOMICIDE OR BODILY HARM, AND OF THE CONCEALMENT OF DEAD BODIES*

*Concealing body of person killed*

239. *Whosoever shall knowingly conceal the body of a person whose death has been caused by a crime, shall, on conviction, be liable to imprisonment for a term from four to six months.*

*Concealing birth of child*

240. *Any person who, immediately after the delivery of a child, shall, by secretly burying or otherwise disposing of the dead body of the child, endeavour to conceal the birth thereof, shall, on conviction, be liable to imprisonment for a term from four months to one year.*

Nahseb illi bħala prinċipju amministrattiv l-awtoritajiet ma jharsux favervolment fuq att ta' *cremation* minn individwu. Izjed u izjed skond sistema li dak l-individwu jiddeciedi li juża, u dana kemm partikolarment għar-raġunijiet ta' saħħa pero anke għal raġunijiet ta' kontrolli in generali u gwida dwar aġir partikolari tač-ċittadini f'pajjiżna f'dan is-settur.

Għalhekk għad-domanda jekk hux izjed utili illi jkun hemm regolamenti li jkopru l-*cremation* mill-bidu sa l-aħħar, jew inkella li l-Gvern jagħti l-liberta' lill-individwu li jorganizza l-istess *cremation* kif jixtieq, nahseb illi r-risposta għandha tkun li għal raġunijiet ta' buon ordni, dixxiplina, organizazzjoni u kontroll, inkluż protezzjoni għar-rigward ta' saħħa, ma hemmx dubju illi hu utili li jkun hemm regoli fuq u dwar il-*cremation* f'Malta.

Tajjeb illi ngħidu f'dana r-rigward illi din kienet ukoll l-attitudni ta' Gvernijiet oħrajn esteri.

Wieħed jista' wkoll jikkonsidra binarji paralleli f'dak li l-Amministrazzjoni f'Malta fil-passat għamlet għar-rigward tad-dfin. Di fatti f'dan il-qasam tad-dfin il-Gvern ipprovda legġislativament bil-*Burials Ordinance 1869* u fil-1870 bl-*Addolorata Cemetery Ordinance* – bir-regolamenti relatati - li illum ikopru l-attivita' ta' dfin f'Malta fl-intier tagħha.

Ir-regolamentazzjoni tal-cremation jista' għalhekk jimxi pari passu mar-regolamentazzjoni tad-dfin. Nista' pero nipprevedi li jista' jkun hemm ċerti diffikultajiet legali dwar il-cremation li illum ma jeżistux dwar id-dfin.

Hija prassi universali u aċċettata minn kull werriet u familjari illi jekk ma hemmx kundizzjoni espressa tal-mejjet (u kultant anke din tista' tiġi injorata) il-mejjet jiġi midfun. Fil-każ ta' cremation din hija introduzzjoni ta' metodu li forsi għal xi raġuni jew oħra mhux kullhadd jaqbel miegħu. X'jiġri f'każ illi werrieta f'numru ugwali, ma jaqblux jekk għandhiex issir cremation jew le? Wiehed għandu jahseb li jkun hemm deċiżjoni minn terz, li tkun finali u meħudha malajr. *En passant* hawn tajjeb ukoll li nsemmu għar-raġunijiet ukoll prattiċi l-aspett finanzjarju u cioe illi dana għandu jkun hafna viċin għal dak preżenti ta' dfin għax inkella ma hemm ebda inċentiva għaliex familja taddotta cremation minflok dfin.

Diffikulta oħra li l-leġislazzjoni li l-Parlament jippromulga għandha tiġi applikata fil-prattika mill-persuni involuti u għandha tiġi applikata skond ma jipprovdi l-leġislatur. Personalment u f'dan ir-rigward ta' applikazzjoni dejjem nishaq fuq ir-rwol ukoll tal-Imħallfin i.e. li meta l-leġislazzjoni hija ċara dawn m'għandhomx dritt illi jbiddu l-liġi kif huma jridu (Judge Made Law) u kif fil-fatt kultant jiġri kontra dak illi l-leġislatur stess jgħid inkluz b'daqqa ta' pinna għad-dannu finanzjarju tal-Gvern stess u ta' individwi, kif reċentement gie deċiż mill-Qorti tal-Appell.

B'rispett hu sugġerit illi issa wasal iż-żmien li similmment bħad-dfin ikun hemm leġislazzjoni li tkopri l-cremation.

-----\*

### Ligijiet esteri dwar Cremation

Wara trapass ta' xi żmien, kemm-il darba Malta tiehu l-eżempji ta' pajjiżi illi ġja illeġislaw, u dana f'diversi kampi tal-Liġi: dan hu ta' benefiċċju għax nitgħalmu mill-iżbalji ta' oħrajn. Fil-leġislazzjoni tal-cremation insibu per eżempju (u qed nimxi fuq pajjiżi li Malta spiess issegwi) illi fl-Ingilterra din hija koperta bil-UK Cremation Act 1902; fl-Italja din hija koperta bil-*"Disposizione in Materia di Crinazione e Dispersione delle Ceneri"*, 2001. Qed nannetti wkoll leġislazzjoni tan-Netherlands u informazzjoni dwar is-sistema fil-Ġermanja. Dawn il-ligijiet għandhom prinċipalment is-segweni kapijiet li jkopru din il-leġislazzjoni.

UK Cremation Act 1902

Short title

Definitions

Burial authority may provide for cremation

Site of crematorium

Donations of land

Regulations as to burning

Forms of documentation for burning

Procedure for regulations

Penalties for breach of regulations, &c.

Fees

Saving for coroners

Incumbent not to be obliged to perform burial service

Fees may be fixed

Application of 10 & 11 Vict. C. 65. ss. 52 and 57

Repeal of local acts

Extent of act

Disposizioni in Materia di Cremazione e Dispersione delle Ceneri, 2001

Oggetto

Modifiche all'articolo 411 del codice penale

Modifiche al regolamento di polizia mortuaria approvato con decreto del Presidente della Repubblica 10 settembre 1990, n. 285

Modifica all'articolo 338 del testo unico approvato con regio decreto 27 luglio 1934, n. 1265

Tariffe per la cremazione

Programmazione regionale, costruzione e gestione dei crematori

Informazione ai cittadini

Norme tecniche

Jiena hadt il-leġislazzjoni ta' żewġ pajjiżi u minn fuqhom wiehed jista' jara skema ossija *pattern* ta' hsiebijiet u kuncetti li jservu bħala sisien għall-leġislazzjoni tagħna. Dawn huma preliminarji u wiehed imbagħad irid jidhol fid-dettal. Niżżilt xi *headings* a kożnoxxenza tagħkom, sabiex f'dan il-hin, u fi stadju preliminari l-Parlament ikun jista' ikollu sisien li eventwalment jista' imbagħad jilleġiżla iżjed ampjament u fil-fond skond dak li jidirlu huwa l-aħjar. Ovvjament wiehed dejjem jista' jitgħallem, jimmeljora, iżid jew inaqqas skont il-każ kemm b'esperjenza kif ukoll b'eżempju ta' pajjiżi esteri.

Fuq dawn il-leġislatur jista' jikkostitwixxi il-konsiderazzjonijiet u bażi (simili), li fuqhom il-Parlament Malti jista' jibni il-liġi tagħna ta' *cremation*.

-----\*

### Reliġjon Kattolika

F'pajjiż fejn ir-religiġon hija msemmija fil-Kostituzzjoni leġislatur ma jistax ma jieħux in konsiderazzjoni – anke jekk ma jaqbilx ma' – is-sentiment lokali reliġjuż.

Prezentement ir-religiġjonijiet Prattikament kollha hliel l-Islam jippermettu l-*cremation*. Ir-religiġjon Kattolika tippermetti l-istess taħt kondizzjoni li é-čeneri ma jigu x mormija izda li jigu wara miżmuma f'post sagru.

*"2301 Autopsies can be morally permitted for legal inquests or scientific research. The free gift of organs after death is legitimate and can be meritorious. The Church permits cremation, provided that it does not demonstrate a denial of faith in the resurrection of the body."*

– *Catechism of the Catholic Church – Geoffrey Chapman - 1994*

Fir-religiġoni Ibrajka insibu *spectrum* ta' prassi differenti skond l-ortodosia jew meno tal-grupp in kwistjoni. Fil-Hindu u Buddiżmu ma hemm ebda kondizzjoni.

-----\*

### Paragun internazzjonali


Anke sabiex ikun hemm paragun ma' dak li qed jigrí madwarna, f'dinja li qed issir izgħar kuljum insibu li l-*cremation* hi Prattikata l-izjed fil-Hindu/ Buddiżmu. Fil-Ġappun insibu li 99.97% - 2014 tal-imwlet ġew *cremated*; fič-Čina 45.6% i.e. 4,534,000! izda li issa kemm fl-Americas 70% u fl-Ewropa (Skandinavja 85%) dan il-metodu qieghed jikber b'passi kbar. Čhalhekk qed nannetti lista tal-pajjiži fejn il-*cremation* hija permessa tant biex wiehed ikollu ideja generalí tal-prattika internazzjonali ta' dan il-metodu ta' kif wiehed jiddisponi minn kadavru.

-----\*

## Konkluzjoni

Nahseb illi l-ligi ta' *cremation* hija essenzjali f'Malta meta wiehed jaf bil-limitazzjoni ta' spazju li hawn u bin-numru dejjem jizdied tal-popolazzjoni sia Maltija sia barranija li jghixu u ovvjament imutu wkoll f'Malta. L-aspett ta' tniġġis hu diskuss f'*attachment* 13 b'suggerimenti ta' metodi oħra ta' *disposal*. Sintetikament b'zonn soċjali hemm; projbizzjoni religjuża ma hemmx; użu internazzjonali hemm.

Nispera illi dawn l-idejat ikunu ta' għajnuna fil-konsiderazzjoniet tal-membri tal-Parlament dwar il-possibilita' ta' legislazzjoni fuq dan is-sugġett.



---

Dr Hugh Peralta  
15<sup>th</sup> November 2017  
Parlament : Valletta

/cremation